

## KONKORS TA' POEZIJI

BTEX tfakkar il-35 sena mit-twaqqif tagħha, għall-habta ta' Frar, 1967, l-"Għaqda tal-Malti (Università)" niedet Konkors ta' Poeziji. Ir-riżultat kien ixxandar f'Akkademja muziko-letterarja li saret nhar is-Sibt, 15 t'April, 1967.

Għal dan il-Konkors ta' Poeziji dahlu tmienja-u-erbghin poezija, u skond ma qalilna r-Rapport ta' l-Eżaminaturi li qabbdna għal dan il-Konkors "Mill-eżami ta' dawn il-poeziji, wiehed jista' jara li hemm fost iż-żgħażaġh tagħna min għa beda, u għad 'il quddiem ikompli, jzejjen il-Poezija Maltija".

Hawnhekk se ngibu l-aħjar tliet poeziji ta' dan il-Konkors. Dawn huma: L-ewwel, "Għaliġa l-Haqq" jgħid il-Mulej ta' Carmel Calleja; It-Tieni, *Mewt Qalb l-Għerien* ta' Daniel Massa; It-Tielet, *Fil-Misraħ* ta' Victor Fenech.

### I

#### "GHALIJA L-HAQQ" JGHID IL-MULEJ

*L-avukati u l-ġurati  
flew ix-xhieda  
w'għarblu l-każ;  
u l-imħallef b'wicċ imqit  
qatagħhielu għat-tgħalliq.*

*Li kien qatel  
provi ċari hemm kemm trid;  
id imdemma,  
qmis imtebbgħa,  
is-sikkina kiefra, msenna.*

*'Mma għalih m'hemm l-ebda prova  
biex teħilsu,  
biex tifdih  
u l-ħelsien terġa' tagħtib.*

*L-ilsien ħajjen, li kien wegġgħu,  
li kien darbu,  
li kien kasbru,  
- qattiel kiefer, ma jidhirx.*

U l-imħallef ħasel idu,  
l-avukat dabħhal il-flus,  
ir-"reporter" telaq jgħaġġel  
biex iħażżeż aktar vrus.

.... U fiċ-ċella  
fl-akbar skiet,  
qalb miġugħa,  
niedma, bkiet.

CARMEL CALLEJA

II

MEWT QALB L-GHERIEN

Meta s-seqer jissiefaq f'Għex-il-Hida,  
u r-riħ jiksilha għajnejha  
bil-qilla,  
u nifisha jissamma'  
għall qlugħ jissajja fil-baħar bla stilla;  
Meta l-moħħ jiddallam  
u l-musbieħ tal-fuħħar jintefa,  
u subgħajja joborxu l-ħjerolifiċi f'ħitan  
Altamira,  
u ħsiebha jirakkma xfar għajnejja  
bi swaba' jiżzerzqu fil-fakra  
t-triqat minsija ta' xuxitha  
mfewħa bil-balzmu u ċedri fl-imsieraħ  
go berah il-bieraħ  
fil-għodwa li f'Eden insteraq Adam,  
Nersaq inħares,  
fil-mera ta' nkejja bix-xabla li tilma  
lejn wiċċna jiċċaqlaq fl-għadira  
jsejjaħli mbissem taħt l-ilma;  
u r-riefnu li tiela mill-baħar ta' issa  
jiksilha għajnejha u jkiddli xuftejjja,  
sa nieqaf nissamma'  
għall-għajta ta' seqer il-qilla  
li tidwi fl-għerien

*X'imkien*

*fis-skiet t'Għex-il-Hida.*

*Minflok*

*nisma' tifel li jitlob,  
il-bogħod jin-nofs dawl tal-lampier,  
u t-talba li tasal sa hdejjja  
mal-mirra u l-bħajr taċ-ċensier  
tmellisli bil-ħniena xufftejjja  
sa nitlef il-qilla f'għajnejja  
u ntenni  
"Mulejjja"  
mar-riħ li jiksili għajnejja.*

DANIEL MASSA

III

FIL-MISRAH

*Fil-misraħ antik u wesgħan,  
Fit-tebqa bejn il-jum u l-lejl,  
Gegwigija bħal passa gamiem apriljan  
Għajnejn iħarsu ċass fix-xejn.*

*Ċappa għajnejn, gegwigija għajnejn  
(Fatati imlejlfin)  
iħarsu ċass . . . 'il fejn?*

*iħarsu fil-baħħ ta' quddiemhom,  
Fil-beraħ tal-lum,  
Fil-baħar ta' għada,  
Ilkoll imberqin,  
Ilkoll herqanin,  
Ilkoll jistennew tigri xi ħaġa  
— 'ma meta se tigri xi ħaġa?*

*F'kull wiċċ għajjen għajnejn jittewbu t-tnejn.  
Uff! Għaliex qatt ma jigri xejn?*

VICTOR FENECH